

12 (11 B.)

Οἱ μὲν καλὴν Κυβήβην
 τὸν ἡμίθηλον Ἄπτιν
 ἐν οὔρεσιν βοῶντα
 λέγουσιν ἐκμανῆναι·
 5 οἱ δὲ Κλάρον παρ' ὄχθαις
 δαφνηφόροιο Φοίβου
 λάλον πιόντες ὕδωρ
 μεμνηότες βοῶσιν·
 10 ἐγὼ δὲ τοῦ Λυαίου
 καὶ τοῦ μύρου κορεσθεῖς
 καὶ τῆς ἐμῆς ἐταίρης
 θέλω, θέλω μανῆναι.

13 (12 B.)

{θέλω, θέλω φιλεῖν.}
 Ἐπειθ' Ἔρωσ φιλεῖν με·
 ἐγὼ δ' ἔχων νόημα
 5 ἄβουλον οὐκ ἐπέισθην.
 ὁ δ' εὐθὺ τόξον ἄρας
 καὶ χρυσέην φαρέτρην
 μάχη με προσκαλεῖτο·
 κἀγὼ λαβὼν ἐπ' ὤμων
 10 θώρηχ' ὅπως Ἀχιλλεύς
 καὶ δοῦρα καὶ βοεῖην
 ἐμαρνάμην Ἔρωτι.
 ἔβαλλ', ἐγὼ δ' ἔφευγον·
 ὡς δ' οὐκέτ' εἶχ' οἰστούς,